



# TRIBUNAL GHAL TALBIET ZGHAR

GUDIKATUR  
AVV. DR. DUNCAN BORG MYATT

Udjenza tat-22 ta' Mejju 2023

Talba nru. 170/2022

BUREAU VERITAS MALTA  
(OC 17)

VERSUS

MARINE BUNKERS LIMITED  
(C 81073)

IT-TRIBUNAL,

Ra illi b'Avviz tat-Talba ipprezentata fit-8 ta' Gunju 2022 (a fol 1 et seq), l-atturi talbu sabiex is-socjeta intimata tigi kkundannata li hija debitrici tar-rikorrenti u konsegwentament thallas l-ammont ta' erbat elef mitejn tnejn u erbghin Ewro u erbgha u tletin centezmu (Eur 4242.34) liema ammont jirraprezenta servizzi illi inghataw mir-rikorrenti lis-socjeta intimata fis-sena 2018 partikolarment ghal hull and machinery intermediate survey fuq il-bastiment MBM Xlokk , liema survey gie finalizzat fit-3 ta' Jannar 2019. Bl-ispejjez inkluz dawk ta' l-ittra ufficjali 1417/2021.

Ra illi minkejja diversi tentattivi ta' notifika, s-socjeta intimata baqghet mhux notifikata u ghaldaqstant kellha tigi adoperata l-procedura ta' l-affissjoni (Fol.15), pubblikazzjoni fil-gazzetta tal-gvern datata 4 t'Ottubru 2022 u pubblikazzjoni f'gazzetta lokali (Fol. 19) datata 21 ta' Novembru 2022. Illi tali procedura ta' affissjoni saret ukoll fil-konfront tas-Segretarju tas-socjeta intimata Marcus Tonna fit-2 ta' Frar 2023.

Ra illi fis-seduta tas-6 ta' Frar 2023, it-terminu sabiex tigi ipprezentata risposta fit-terminu li trid il-ligi kien ghadu ghaddej.

Ra illi fis-seduta tad-9 ta' Marzu 2023 kienet ma dahlet ebda risposta ghan-nom tas-socjeta intimata anke wara n-notifika tas-segretarju taghha u lanqas deher xi rapprezentant jew difensur sabiex jikkontesta t-talba attrici. Ghaldagstant it-Tribunal Ikkunsidra lis-socjeta konvenuta bhala kontumaci.

Ra illi s-socjeta attrici ipprezentat ukoll kapitolu fil-konfront tas-socjeta konvenuta. (Fol. 34)

Ra illi fl-udjenza ta' l-24 t'April 2023 minkejja illi imsejjha diversi drabi, s-socjeta konvenuta baqghet ma dehrinx u lanqas deher xi rapprezentant ghalha.

Ra illi fl-udjenza tad-9 ta' Marzu 2023, gie ipprezentat affidavit ta' Rodianos Papastefanou li kien jokkupa l-irwol ta' surveyor kif ukoll Kap Ezekuttiv tas-socjeta attrici, iddikjara illi kien gie mqabbad minn Marcus Tonna fil-kapacita tieghu ta' Manager ghan-nom tas-socjeta konvenuta sabiex jispezzjona l-bastiment MBM Xlokk. Ix-xhud jafferma illi li l-ispezzjoni hadet diversi granet kif juri d-dokument li gie ipprezentat (Fol. 31). Illi wara dan ix-xoghol li sar kien intbaghat kont lil Marcus Tonna ghan-nom tas-socjeta konvenuta izda dan baqa ma thallasx. Illi dan l-ammont li ghadu dovut ghax-xoghol li ghamel ix-xhud jammonta ghal Eur 4242.34).

Ra d-dokumenti kollha prezentati flimkien ma' l-affidavit;

Ra l-atti processwali;

Ra illi din il-kawza thalliet ghas-sentenza;

### Ikkunsidra

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *“Bla hsara ghal kull regola msemmija fis-subartikolu (1), għudikatur – Ghandu jizgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda.”*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *“Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeciedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qradi inferjuri ghandhom jghoddu mutatis mutandis.”*

Minn qari ta' din id-disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Illi l-konvenut baqa' ma ressaqx risposta fit-terminu li trid u tghid il-ligi u lanqas ma deher xi rapprezentant tieghu quddiem it-Tribunal fl-udjenza li kienet tmiss wara n-notifika lila ta' l-atti u, addirittura, lanqas ma deher xi rapprezentant legali tieghu sabiex issehh kontestazzjoni tal-pretiza

attrici fl-udjenza sussegwenti. Tali konvenut, għalhekk, kien gie dikjarat fi stat ta' kontumacċja, skond id-dettami tal-Kapitolu 380 tal-Ligijiet ta' Malta.

Illi il-konferma bil-gurament min-naha tas-socjeta attrici tramite r-rapprezentant tagħha li wettaq l-ispezzjoni huwa stess u d-dokumentazzjoni li ipprezenta in sostenn tad-dikjarazzjonijiet tiegħu għandhom certament jitqiesu bħala prova sodisfaċenti u kompluta u għalhekk ma hemm l-ebda raġuni sabiex dan it-Tribunal jiddubita l-veracità ta' din ix-xhieda.

Illi din il-kawza thalliet għas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

It-Tribunal josserva li l-kontumacċja waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumacċi, dan ma jfissirx li huwa abbanduna kull eċċezzjoni li seta għamel fil-kawza u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumacċja tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumacċja hu intiż biss sabiex irażżan l-atteggjament tal-kontumacċja u disprezz da parti ta' min gie citat biex jersaq quddiem il-qorti (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u sema' ix-xhieda, it-Tribunal ma jsibx diffikultà jikkonkludi li s-socjeta attrici timmerita li tiegħu l-ammont reklammat skont l-Avviż tat-Talba. It-Tribunal ha kont ta' dak li gie affermat bil-gurament minn Rodianos Papastefanou għan-nom tas-socjeta attrici inkluz d-dokumenti pprezentati li juru l-ammont reklammat in konnessjoni max-xogħol li twettaq.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugha peress li tressqu provi tajbin.

## **Decide**

**Għaldaqstant**, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jiddikjara li s-socjeta konvenut hija debitrici fil-konfront tas-socjeta attrici u konsegwentement jikkundanna lis-socjeta konvenuta thallas l-ammont ta' erbat elef mitejn tnejn u erbgħin Ewro u erbgħa u tletin centezmu (Eur 4242.34) bl-imghaxijiet bir-rata ta' 8% fis-sena fuq dan l-ammont dekorribbli mit-8 ta' Gunju 2022 li jibqa' għaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tas-socjeta konvenuta.

**Avv. Duncan Borg Myatt**

Gudikatur